



ပြည်ထောင်စုသမ္မတမြန်မာနိုင်ငံတော်

ပြည်ထောင်စုရွေးကောက်ပွဲကော်မရှင်

နေပြည်တော်

စာအမှတ်၊ ၄ / ရကပ (၂၉) / ကရ

ရက်စွဲ၊ ၂၀၁၅ ခုနှစ်၊ ဇူလိုင်လ ၇ ရက်

သို့

တိုင်းဒေသကြီးနှင့်ပြည်နယ်ရွေးကောက်ပွဲကော်မရှင်အဖွဲ့ခွဲအားလုံး

အကြောင်းအရာ။ လုပ်ငန်းလမ်းညွှန်စာအုပ်များတွင် ပြင်ဆင်၊ ဖြည့်စွက်၊ ပယ်ဖျက်၊ အစားထိုးခြင်း

၁။ ပြည်ထောင်စုရွေးကောက်ပွဲကော်မရှင်က ၂၄-၁၁-၂၀၁၄ ရက်စွဲဖြင့် ထုတ်ဝေထားသည့် အောက်ပါလုပ်ငန်းလမ်းညွှန်စာအုပ် (၂)မျိုးတွင်ဖော်ပြပါအတိုင်း ပြင်ဆင်၊ ဖြည့်စွက်၊ ပယ်ဖျက်၊ အစားထိုးလိုက်သည် -

(က) ရပ်ကွက်နှင့် ကျေးရွာအုပ်စု ရွေးကောက်ပွဲကော်မရှင်အဖွဲ့ခွဲလုပ်ငန်းလမ်းညွှန်

(၁) စာပိုဒ် ၄၅ (က) ကို အောက်ပါအတိုင်း အစားထိုးရန် -

“မဲရုံတစ်ရုံလျှင် ပြည်သူ့လွှတ်တော်၊ အမျိုးသားလွှတ်တော်နှင့် တိုင်းဒေသကြီး သို့မဟုတ် ပြည်နယ်လွှတ်တော်များအတွက် လွှတ်တော်အလိုက် သီးသန့် အကန့်များ ခွဲခြားသတ်မှတ်၍ သီးခြားမဲပုံးတစ်ပုံးစီဖြင့် မဲပေးနိုင်ရန် စီစဉ် ပေးရမည်။ (လိုအပ်ပါက အသုံးပြုနိုင်ရန် လွှတ်တော်အလိုက် မဲပုံးအပိုများ ဆောင်ထားရန်) ”

(၂) နောက်ဆက်တွဲ ပုံစံ (က)ပါ မဲရုံပုံစံကို ယခုပူးတွဲပါ မဲရုံပုံစံဖြင့် အစားထိုး ပြောင်းလဲရန်၊

(၃) နောက်ဆက်တွဲ ပုံစံ (ခ) အား ပယ်ဖျက်ရန်။

(ခ) မဲရုံမှူး၊ ဒုတိယမဲရုံမှူးနှင့် မဲရုံအဖွဲ့ဝင်လုပ်ငန်းလမ်းညွှန်

(၁) စာပိုဒ် (၄) ကို အောက်ပါအတိုင်း အစားထိုးရန် -

“ရွေးကောက်ပွဲများ ကျင်းပသောနေ့တွင် မဲဆန္ဒရှင်များ (မသန်စွမ်းသူများ အပါအဝင်)သည် မဲရုံသို့ လာရောက်၍ မိမိတို့ ကြိုက်နှစ်သက်ရာ လွှတ်တော် ကိုယ်စားလှယ်လောင်းများကို ဆန္ဒမဲလက်မှတ်ဖြင့် မဲပေးကြမည် ဖြစ်သည်။ မဲရုံတစ်ရုံတွင် သာမန်အားဖြင့် ပြည်သူ့လွှတ်တော်၊ အမျိုးသားလွှတ်တော်နှင့် တိုင်းဒေသကြီး သို့မဟုတ် ပြည်နယ်လွှတ်တော်တို့အတွက် ဆန္ဒမဲပေးခန်း သုံးခန်းပါဝင်ရမည်ဖြစ်သည်။”။ သို့ရာတွင် တိုင်းဒေသကြီးလွှတ်တော် သို့မဟုတ် ပြည်နယ်လွှတ်တော်အတွက် သက်ဆိုင်ရာ တိုင်းရင်းသားလူမျိုး အသီးသီးက လူမျိုးတစ်မျိုးလျှင် တစ်ဦးကျစီ လွှတ်တော်ကိုယ်စားလှယ် ရွေးကောက်

J

တင်မြှောက်ရန်ရှိပါက မဲရုံကို မူလဆန္ဒမဲပေးခန်းအပြင် နောက်ထပ် ဆန္ဒမဲပေးခန်းတစ်ခန်း လို့မဟုတ် တစ်ခန်းထက်ပိုမို၍ တိုးချဲ့ဆောက်လုပ်ထားမည် ဖြစ်သည်။ သို့ဖြစ်၍ ထိုတိုးချဲ့ဆောက်လုပ်ရသော ဆန္ဒမဲပေးခန်းများတွင် တာဝန်ယူဆောင်ရွက်ရမည့် မဲရုံအဖွဲ့ဝင်များကိုလည်း လိုအပ်သလို တိုးချဲ့ဖွဲ့စည်းပေးသွားမည် ဖြစ်သည်။ ထို့ကြောင့် ရွေးကောက်တင်မြှောက်ရမည့် လွှတ်တော်ကိုယ်စားလှယ်ဦးရေအပေါ် မူတည်ပြီး နောက်ဆက်တွဲ (က)ပါ သတ်မှတ်ပုံစံများအတိုင်း ဆန္ဒမဲပေးခန်းများကို ခင်းကျင်း၍ ဥပဒေနှင့်အညီ ဆောင်ရွက်ကြရန်ဖြစ်သည်။

(၂) နောက်ဆက်တွဲ ပုံစံ (က)ပါ မဲရုံပုံစံကို ယခု ပူးတွဲပါ မဲရုံပုံစံဖြင့် အစားထိုးပြောင်းလဲရန်။

၂။ အပိုဒ် (၁)ပါ အစားထိုး ပြင်ဆင်ဖြည့်စွက်ချက်များအား လက်အောက်ခံ ရွေးကောက်ပွဲကော်မရှင်အဖွဲ့ခွဲအဆင့်ဆင့်သို့ ဆက်လက်ဖြန့်ဝေ ညွှန်ကြားသွားရန် ဖြစ်ပါသည်။



ဥက္ကဋ္ဌ (ကိုယ်စား)

(တင်ထွန်း၊ အတွင်းရေးမှူး)

မိတ္တူကို

- နိုင်ငံတော်သမ္မတရုံး
- ပြည်ထောင်စုအစိုးရအဖွဲ့ရုံး
- ပြည်ထောင်စုလွှတ်တော်ရုံး
- ပြည်သူ့လွှတ်တော်ရုံး
- အမျိုးသားလွှတ်တော်ရုံး
- ပြည်ထောင်စုတရားရုံးလွှတ်တော်ချုပ်
- နိုင်ငံတော်ဖွဲ့စည်းပုံအခြေခံဥပဒေဆိုင်ရာရုံး
- ပြည်ထဲရေးဝန်ကြီးဌာန
- ကာကွယ်ရေးဝန်ကြီးဌာန
- ပြန်ကြားရေးဝန်ကြီးဌာန
- ပြည်ထောင်စုရှေ့နေချုပ်ရုံး
- တိုင်းဒေသကြီးနှင့် ပြည်နယ်အစိုးရအဖွဲ့အားလုံး
- ပြည်ထောင်စုရွေးကောက်ပွဲကော်မရှင်ရုံး
- ဥက္ကဋ္ဌရုံး
- လက်ခံစာတွဲ
- မျှောစာတွဲ